

**“RPF ki Acting President MM Ngouba na
PLA gee 45 suba Mapok Kumwon ga Mari Leinana
Manipur gi Meeyamda Piba Paojel”**

Imaleibak Manipur amasung meeyam ningtamnabagi lanjang asida thawaina pontha pikhraba athoubasing pumnamakki mafamda yawolgi ikai khumnaba utchari. Ngasi 25 September 2023 Meeyamgi Ningtam Lanmee PLA lingkhatkhibagi nifumanga suba mapok kumwon numit asida Manipur amadi WESEA lamdamda leiriba yawollupsing amasung meeyam pumnamakpu ikai khumnajabaga loinana paojel asi thamjari.

Puwari da leithokpa yadaba matang ama hek hek lak-i kaoba yararoidaba meerol khudingna ningsingduna adum leiragadaba. Ngasi eramdam asida thokliba thoudok amasung matang asisu puwarigi chenasingda haktuna leihouragadaba amani.

Kuki khutlai paibasingna meechem meeyam gi mathakta chatthariba meehat meepun gi landa asi nongma nini touraga lepkhiba natre, matam kuinadagi sem saraga lakpa thabakni haibusu masanasu yajare. Kuina sangna chattharakpa thabak thouwong ama oirabanina houjikti lotpa yaraktaba mayek oina chongthoraklaba wafamsing leire, khudam changdam na pik thalle.

SoO da yaoba Kuki khutlai paibasingna chinglaga Manipur gi leimaida chatthariba campaign asi taseng tasengba terror campaign ni. Houjik faoba leptriba amadi lephandriba asigi maramdi makhoibu naoyok naokonba, ngakpi senbiba, leifam chafam sel thum mateng pangbiba, political amadi propaganda gi mateng pangbiba mapu ama leibadagini. Mapu asigi asengba saklonsing masak takthokpa, makhoigi thouwongsingbu angamba thakta thengnaba aduga maralga chunaba cheirak pihannabagi lambel thiminnaba eikhoi pumnamakki thoudangni.

Terrorism haiba waheisi wahanthok pibada irai laidaba amasung khara controversial oiba wafam amani hainei. Mayamgi oiba wahanthokta haiba taragadi Terror hairaga khangnarisi soidana khudong thiningai oiba akiba ama ichen chennaba, yamna sathiba nung-pan faona aki tujungbana lakhatpa fivam aduni. Fivam asi makhal makha kayadagi oiba yai. Terrorism da yaoriba Terror asidi karigumba pandam ama fangnanabagidamak touriba tamthiba thabaksingdagi oirakpa aki tujungba faorakpa, wakhil pukning leitahandaba psychological impact aduni. Terrorism gi manung challiba Terror asidi soibadagi tousinkhiba natraga thabak thoudok amadagi nakoinana oirakpa natte, touge yaona toubu thabakni. Terror asi Terrorism gi thabakta toina sijinnaba maruoiba strategy gi machal amani. Terrorism gi thabakki maiwon kadomdano haiba taragadi atamnaba

meeoi kharada nattraga meeyamda (khutlai pajadabasing) nattraga symbolic oiba target singda thouwaina violence sijinnaduna nattraga violence sijinnagani kihanduna aki tujungba pakhatpa pokhanba nattraga haifam toufam khangdabagi fivam ama sagatpani. Terrorism gi manung channa pangthokliba terror gi thabaksing loinamakta Political, Ideological, Social, nattraga Religious oiba pandam amamamdi adum yao-i yaodaba leite, aduga thabaksing asidagi makhoina pamlibadu government nattraga meeyamda touhanba nattraga kharamakhei namduna ilhannaba hotnabada terror bu khutlai oina sijinnabani. Karigumba matangdana target touriba nakal adudagi namduna khut halhannaba nattraga paokhum ama pinaba kaihoubadasu terror gi tactic sing sijinnei.

Manipur da Kuki khutlai paibasingna chatthariba campaign asi Terrorism ni haibada mayek sengdaba nattraga chayetnaba wafam amatta leite. Lamdamsigi paorouda Hui ngaorabadi huibu thiyu hainei. Kuki khutlai paibasingbu legal framework amagi manung channa naoyok naokonbiriba, ngakpi senbiriba, mateng pangbiriba, campaign asi toubu yahalliba India gi government amasung makhoigi khutlai paiba mayang lanmee sing na louriba saklon asisu ifong fongba ama oirabanina Manipur da India na State Sponsored Terrorism gi campaign ama chatthare haibasida yetnaningai leitre.

Houjik Manipur da chatthariba State Sponsored Terrorism asigi pugadaba tekchak adudagi India na leithokpasu yaroi. Maramdi India asi leibak ama oina malemgi thakta terrorism thengnabaga mari leinaba kanglon kaya ama khutyek pinaduna leikhrabani. Masigi mathakta India gi Manipur da chatthariba State Sponsored Terrorism na Manipur manung khaktada amang ata thokhanbata nattana regional amasung global stability da akaiba purakkhigani. United Nations nouna semdok semjin tounaba hotnaribasida UN Security Council da lengdaba famfam ama fangnanaba leibak kharana kanna hotnari. Leibaksing asigi manungda India su amani. Yamna chaoba yamnasu luba thabak ama oibanina famfam kannanaba hotnariba leibaksing makhoi masel yengsinnabata nattana malemgi atoppa leibaksingnasu yamna kupna sennei. UN gi makhada khutyek piriba counter terrorism ga mari leinaba agreement kaya chatnaba leibakni hairaga India na Manipur da terrorism sponsor touriba asiga yamna onna teinaba ama leiri. UN reformation da pukning changliba stakeholder singna India na Manipur da chatthariba State Sponsored Terrorism asi yengsillamloidabagi maram leite. Ikui kuidringeida UN gi expert kharana Manipur gi matangda (chumba chumdaba) warol thokkhiba amasung maduda India na awai akhum tounakhibadu khudam amani.

Thorakliba wahangdi government ka legal khutyek pinaduna yanaraga leiba kangbu amana khutlai pajadaba meechem meeyam da terror campaign ama chatthaba matamda government na khangna khangna una una tuminna leibasi akaiba amatta leitabara? Masigi mathakta makhoinasu yai haibagi mawongda leirabadi terrorist singna touriba thabakta mateng pangsinbani amadi State na Terrorism Sponsor toubani hairoidabagi maram leiribara? Meeyamda aki tujungba faoriba, wakhalsu hakchangsu leitafam khangdaba

fivam ama faoribadu leirimakhei amasung hengatlimakhei (terror gi impact hengatlimakhei) terrorism da yaoriba pandam adu mai paklibani. Masina maram oiduna terrorism ga mari leinana loubu UN gi amasung atei malemgi thakta leiba kanglonsingda government ki maikaidagi “action” khakta nattana “inaction (tumin leisinba)” natraga “omission (kallaga chatpa)” asi mari leinaba amasung thabak loukhatpa yaba wafam ama oina thammi. Maruoiriba wafamdi terrorist singna touriba thabaksingdu government na khangsu khangba, thabaksingdu toudringei thokhandabasu ngamba, thoklagasu thingba loisinba ngambagi pambeising amasung panggal hendokna leiba adubu political gi natraga strategy gi oiba maramsinggi yenglaga thouwoina tuminna asum leibasidi terrorism da mateng pangsinbani amasung state na terrorism sponsor toubani haibasi chada chamma chumlabani.

Atoppa nakal amadagi yengsi hairagasu government na khutyek ti piraga maduda yanakhrabasing (agreements) amasung tourakkani haina fongdoknakhraasing (commitments) ngakpa ngamdraba adugisu mathakta terrorism gi thabak touribasingdugi mathakta karimatta toudrabadi terrorism da indirect oina support toubani lougani. Active involvement oirira natraga chennarira (complicit) haiba leiyi adu matangsida mayek sengna khaidokpa yarakte, masidagi International Relations amasung Legal oiba wafamsingda yamna chaona chennarakpa ama yaori.

International Law da State Sponsored Terrorism gi akaknaba wareng singdi leite adubu International Law amasung treaty singda yaoriba principle mayam amaga government na thabak toubagibu oiro natraga toudabagibu oiro maridi leinei. UN charter na International Relations da masa ngakthokchaba, natraga UN Security Council na ayaba piba nattanadi force sijinnaba thing-i. Manipurda India na masing yamlaba lanmee thamjilliba aduga government ka yanariba kuki khutlai paibasingbu maning touna terrorism gi thabak chatthaba yahallibasida UN charter gi “prohibition of use of force” adu thugairibani. Manipur da India gi lanmee sijinnaba natraga India na khutnek lanmee sijinnariba asi leibak manunggi oiba wafamni International Relations ga mari leinade haibadi yaroi. Manipur kanano haibasi India gi constitution da mayek oina yaoribaduni amasung India oirakngei mamang amadi matungda yanakhibasing (namfu yaona) mayek oina leiribaduni. India na sponsor touriba terror campaign asida khutnek oina sijinnaba yumlonnaba leibakki mathakta lan houba khutlai paiba Kuki PDF sing amasung makhoina pusinlakpa meoising yaori. (Myanmar gi Tamu dagina Khampat faobagi marakta Asian Highway gi nakal anida tariba Kuki khulsinggi khunmee ayambadi Myanmar leingakki mayokta lan houriba Kuki PDF singna hoiduna Manipur da pusinlakkharabani). Makhoina Manipur manungdakhakta nattana Myanmar manungda Myanmar Army gi mathakta attack sing chatthaba yaona Indian army na sinnaba thabak kayamarum pangthokli. India masanasu Manipur gi yawollupsingbu yumlonnaba leibak marikhakna leifam chafam, training, khutlai amadi atei matengsing pi haina malemgi

thakta maral toina siri. India amasung Manipur gi wathok asi International Relations ki matang ichen chennari.

India gi State Sponsored Terrorism asina United Nations ki convention amada chaona kaihanba matang amasu leiri. SoO da yaoriba Kuki khutlai paibasing amasung makhoiga punna chatminnaba yumlonnaba leibakki Kuki khutlai paiba kanglupsing na kani thaba amasung drug lalonduna talliba sel asi arotpa natte. Myanmar lalhoubasinggi leingakni hairiba National Unity Government (NUG) na India da changsillaga leiba kanglupsing amadi atei meeoisngna kani thaba, drug lalonba amadi atei wayel kaiba thabak toubiganu yaobiganu haina cherol gi khutthangda mari leinaba khudingmakta khanghankhibadu mayamnasu lona khangbiri. Thabak asi Indian government amasung India gi lanmee singna khangna khangna touhanbanina United Nations gi “International Convention for the Suppression of the Financing of Terrorism” asi India na khonggoinarabani. UN gi convention asiga pungba oiba henna mapanggal leiba Financial Action Task Force (FATF) haiba international organization amasu leiri. Organization asina terrorism da sel thumgi mateng piba thingnabagi thabakta mai onsilli. India su organization asigi thabak thouramsingda yamna thawai yaona saruk yai. Pakistan bu terrorism sougatli amasung sel thumgi mateng pang-i haiba maral siduna organization asina athingba kaya thamkhi. FATF na lisang sitna thamkhiba athingba aduna Pakistan gi economy sokchinkhibagi achouba maram ama oikhi. Manipur gi highway singda Indian government ka khutyek pinabasingna fongna meeyamda kihan khanghanbaga loinana namduna sel louri. Masi Indian government khangna khangna toubu thabakni amasung Manipur gi meeyamna touhanbidanaba kayarak hanna haijarabasu tabiba leite, khangsinnade. Manipur gi fivamsi yengluragadi India na “International Convention for the Suppression of the Financing of Terrorism” amasung FATF ki chatnarolsing thugairabani. Masigidamak India bu cheirak fanghanba yai, karigumba fanghannaba khongthangsing paikhattrabadi eikhoigi achouba asoiba ama oigani.

India gi State Sponsored Terrorism gi handakki campaign asigi top toppa mawong matou ama oiriba meeyam nasu yamna pennadriba tuminna leisinba asi atoppa UN ga mari leinaba wafam amagi matung inna yamna kai. Wafam adudi UN gi mityeng makhada International Law Commission na semba Responsibility of States for Internationally Wrongful Acts (Articles on State Responsibility) asini. Masida Internationally Wrongful Act singda State ki responsibility gi oiba principle singdugi outline ama piri. Government amana toubu thabaksing natraga kallaga chatkhiba touhoudabasingdagi (omissions) maduna terrorism da mateng pangba natraga mateng pangsingba oina thoklabadi principle sing asigi makhada chenba yaroi haina lougani. Chayol kaya tha kaya houjinkhrabafaobada India gi khutlai paiba lanmee na ngak senduna leiriba mafamsingdagi thorak thoraktuna Kuki khutlai paibasingna meechem meeyamda landaba yahanba, landaribadu thingnaba hotnadaba, meeyamna masa ngakthokchanaba hotnarakpadana lanmee na thingba fu cheiba amadi nongmeina kappa yaona tankhai

khotkaibanachingba touba asigumba thouwong asi UN gi oina India gi mathakta wahei gibu oirasu thabak loukhatpa yaba maram oihalli.

United Nations ki Security Council na State Sponsored Terrorism thengnanaba thourangsing paikhatnaba resolution kaya ama pass toukhre. Resolution sing aduda yumfam oiduna maruoiba amadi masak maming leiba thabak kayasu toukhre. Atoppa leibaksingna tounabagum India su State Sponsored Terrorism yaona makhal khudinggi terrorism thengnagani haibagi pandamda agreement kaya ama sign toukhre. UNSC gi resolution kayada saruk yaduna terrorism thengnabada global co-operation gi maruoibadu India su toina haiduna lakli loinana UNSC resolution singgi mathakta malemgi thakta leiba Financial Action Task Force (FATF), Global Counterterrorism Forum (GCTF) nachingbasinggi maruoiba member ama oiri. Masigi mathakta nakal anigi amadi anidagi henba makhalgi agreement kaya tounaduna intelligence share, capacity building, joint efforts, extradition gi provision yaoba thabak kaya ama touminnagani haina leiri. Yamna ngaklibadi agreement sing asi India nadi atoppasingda ngakananaba hai adubu India masanadi in-ge khande. Khudam amakhak loukhatlabada kumja 2019 gi anganba sarukta Myanmar lanmee na fakhiba Manipur gi yawolloi 12 aduga Assam gi yawolloi 10 punna yawolloi 22 na chahi anigi cheirak fangduna Hkamti keisumsangda leiringeida India na demand toubagi matung inna matamdugi Myanmar gi President U Win Myint na ngakpiraga 2020 gi May 15 da India da sinnakhi. Adubu Myanmar dagi chenkhraga India ga khutyek pinabada yaoba Kuki khutlai paiba group amagi luchingba oiriba ama yaona atei India da leiriba Kuki PDF sing pithoraknaba haibadi India na manada hapte. Thouwongsing asidagi eikhoina khangle madudi India na terrorism thengnabada thamoisengde.

Manipurda chatthariba State Sponsored Terrorism na eikhoigi khunnaida amang ata thokhanbata nattana International Law amasung Global Economy da yeikhai thingaiba thokhanlibasigi mami kuina sangna leihouragani. Meesi meena asok apan nanghanba, pukningda mipaiba faohalliba, tumfam chafam khangdana koichen chenduna leihallibasigi mathakta tung koina leihouragadaba social impact anikhakti, amana, khunnaigi amasung chatnarolgi settoknaba asi henjilhanduna furupsing gi marakta thajanadaba yengthinaba asi kuina sangna leiragani, aduga amana, awa ana nanglaba meeoisng amasung kanglupsingda wakhalgi potlum ama kuina sangna puhouragani. International Law gi yumfam oinariba state ki sovereignty, peaceful relations amasung amagi thabakta amana khut thingjindaba hairiba principle sing asigi mathakta International Humanitarian Law, Rome Statute of the International Criminal Court, amasung UN gi Responsibility to Protect (R2P) gi principle sing khonggoinaribasigi tekchaksingdagi India na leithokpa yaroi. Global economic foundation da kaihallibagi khudamsu yamna mayek sengna lei. Global economy da achouba amasung yamna maruoiba part lougadouriba Manipur faoraga chatliba Asian Highway gi lamtup kayada India na yokpa khutlai paibasingna terror sijinnaduna economic amadi political gi ransom

tanba yahallibasi yamna kairabani. Manipur gi ngamkheidagi hendoktuna Kuki khutlai paibasing sijinnaduna Myanmar gi Tamu dagina Khampat faobagi Asian Highway gi saruk ta sel thum khaiba amadi lambi thingbagi thabaksing touhalli. Asian Highway gi Manipur amasung Sagaing Division gi saruk kharada India gi State Sponsored Terrorism chattharibasina maram oiraga Asia Region pumbagi development pandam thamlibasida achouba apanba ama oiduna lakli tungdasu oikhigani. Sana gi mathakta Tampha Thinbagum Kuki khutlai paibasingbu Assam Rifles na ayaba piduna leibak amagi maruoiba International border trade port ama oiriba Moreh da famjilhanduna nongmei chindonda meeyamdagi sel khomhalliba asina terrorism finance toubada mateng pangbibata nattana International trade amasung investment ta achouba akaiba ama piri.

India na Manipurda chatthariba State Sponsored Terrorism asidi tamnanaba lairik ki khudam oina loukhatpafao yagani.

Manipur gi sanglaba liklamchat ki mityengdadi mikha ponna hingliba matam asi tenkhraba matamni haiba yai. Adubu tenkhraba matam kharasida eikhoigi meeyamna mamsillaba wakhalga loinana yamna tollaba punsi marel ama lellibasidi yamna nungnangningaini. Eikhoina thajabada lalloidaba wa hairagadi Manipur gi meeyamna houjik nangliba awa ana asidagi amukkasu henba makhal mathel gi cheitheng kaya ama India na pirakkhigani haibasini. Khutlai pajadaba ima ibelsingdafao onsinduna nongmeina kapke yaona kaplibasi lotpa yadaba paokhumni. Assam Rifles khakta natte Manipur da leiriba India gi khutlai paiba lanmee sing pumnamak pandam mannei ahan akon tannabagi wakhaktani.

Inglingei matamda sem sabana lan gi matamda ee taba watli haina oja singna takpirak-i. Oiriba fivamsida nakal amadi tasengna sem sahoudre haina hainbasu yaori. Masi fana yamnadi chumle adubu Indianisation gi langda da thubadagi yeknabagi tung inba meei kharana Manipur gi panggali oinagadaba lambel muthatnaba hotnabadagisu fivamsi henna sokchinkhibani. Eikhoigi achengba tanja adu ubadagi nanthokhanba yade touhoudaba yade matagum tourakhibani.

Houjikti eikhoi pumnamakta faoriba panthung youdrifaoba amatta oina thengnaminnaba haiba khongfamsi nattana handokningai maikai leitre. Ngasigi tangkak asigi oina piramgadaba wanthokti khudongthiba awaba fivam asibu maithiba piduna eikhoigi meeyamna karamna anouba Manipur amagi yumfam thonkhi haibasina oigadabani.


Imaleibak amasung Meeyam ngak senbagi thoudang eikhoi pumnamakta lei, leiriba thoudangsiga chunana sem saba ama yaodragadi tungda Imaleibak amasung Meeyambu miraibaga pangkhak oigani. Lamdamsigi Meeyam esa ngakthokchabagidamak mathou taba tangai fadaba mahei heijilhounaba RPF amasung masigi lanmee PLA na maikai kaya thokna changsinjariba asida pumnamakna angamba mateng pibibadagi tangkak amafaobagi oinadi mai pakle haina paodamjari. Meeyamna makha tana yaosinbiduna

amasung mateng pibiduna manung matam leiringei asida yeknabagi makha tarakkadaba thabak thouramsingna meeyambu lakchaba ngamhandanaba sem sabagi thoudang mapung fahanbinabasu hajari. Khutsu khutlai yaona mathou taba pambeising sem sabagi thabak henna kansingadabani amasung masida wakhal lousing puthokpa ngamba akhang aheisingna, khutsa heibasingna mangjin thana hotnabigadabani. Apunbana panggal ni haibagi wahanthok chumna khanggadabani. Meeyamgi Ningtam Lanmee PLA singnasu makhoigi thoudang pangthokpada Apunbagi Thouna amasung Meeyamgi Panggal henna chetsinnaba areiba panggal lousing sijinnagadabani.

Houjikti eikhoina ure eikhoibu kana laktuna kanbiragadaba natte. Eikhoi khudingda leiriba Ima leibak amasung Meeyam ngak senbagi thoudang da hanba naidraba wakhalga loinana manglomda changsinminnarasi. Masina maipaknabagi achumba lambelni.

Date: 2023-09-25.

Meeyamgi,



(MM Ngouba)

**Acting President,
Revolutionary People's Front (RPF).**